

પ્રકરણ 11

વનસ્પતિઓમાં વહન (Transport in Plants)

- 11.1 વહનનો અર્થ
- 11.2 વનસ્પતિઓના જલસંબંધો
- 11.3 લાંબા અંતર સુધી પાણીનું વહન
- 11.4 બાયોતસજ્રન (ઉત્પાદન)
- 11.5 ખનીજ પોપકડવ્યોનું ઉધ્વગ્રહણ તેમજ વહન
- 11.6 અન્નવાહકમાં વહન : ઉદ્ભવથી જરૂરિયાત સમૂહ સુધીનો પ્રવાહ

શું તમને કદી આશ્રય થતું નથી કે વૃક્ષોના ટોચના ભાગ સુધી પાણી કેવી રીતે પહોંચી શકે છે ? અથવા તો આ વાત માટેના પદાર્થ એક કોષથી બીજા કોષની તરફ કેવી રીતે અને શા માટે આગળ વધે છે અને આ પદાર્થ સમાન રીતે જ એક દિશામાં વહે છે ? શું આ તત્ત્વોને આગળ વધારવા માટે ચયાપચયની ઊર્જાની આવશ્યકતા હોય છે ? વનસ્પતિઓને, પ્રાણીઓની સાપેક્ષે વધારે દૂર સુધી આણુઓને લઈ જવાની જરૂરિયાત હોય છે. જો કે તેઓમાં કોઈ પણ પ્રકારનું પરિવહન તંત્ર હોતું નથી. મૂળ દ્વારા મેળવાયેલ પાણી વનસ્પતિઓના બધા ભાગો સુધી પહોંચે છે; જે વૃદ્ધિ પામતા પ્રકારના અગ્ર ભાગ સુધી વહન પામે છે. પણ્ણો દ્વારા થતા પ્રકાશસંશ્લેષણાના પરિણામરૂપે ઉત્પન્ન થયેલ ઉત્પાદન કે નીપણો પણ વનસ્પતિઓના બધા અંગો સુધી પહોંચે છે અને ભૂમિની કે જમીનની ઊડાઈમાં મૂલાગ્ર સુધી પણ પહોંચે છે. આ વહનશીલતા ટૂંકા અંતર સુધી, કોષની અંદર કે પટલીય સંરચનાની આરપાર અને પેશીને અંતર્ગત એક કોષથી બીજા કોષ સુધી જોવા મળે છે. વૃક્ષો અને છોડમાં થતું આ પરિવહનની રીતને સમજવા માટે, આપણે સૌથી પહેલા કોષની આધારભૂત રૂપના અને વનસ્પતિઓની શરીર રૂપના વિષયમાં મૂળભૂત જાણકારીને ફરી યાદ કરીએ અને તેની સાથે આપણે પ્રસરણ, પદાર્થોની રાસાયણિક સ્થિતિ તેમજ આયનોના વિશે જાણકારી પણ મેળવવી પડશે.

જ્યારે આપણે પદાર્થોના વહનની વાત કરીએ છીએ તો સૌથી પહેલાં આપણે તેની વાખ્યા કરવી જરૂરી છે કે આપણે ક્યા પ્રકારની ગતિ કે વહનની અને ક્યા પદાર્થોની ચર્ચા કરી રહ્યા છીએ ? સપુષ્પી વનસ્પતિઓમાં જે પદાર્થોનું વહન થાય છે, તેઓમાં પાણી, ખનીજ પોપકતત્વો, કાર્બનિક પોપક પદાર્થો તેમજ વનસ્પતિઓના વૃદ્ધિ નિયમકો (વનસ્પતિ અંતસ્થાવો = ફાયટોહોર્મેન) મુખ્ય હોય છે. ટૂંકા અંતર સુધી પદાર્થોનું વહન પ્રસરણ, તેમજ કોષરસ પ્રવાહના સક્રિય વહનની મદદથી થઈ શકે છે. લાંબા અંતરના વહન માટે સંવહનીય તંત્ર (જલવાહક અને અન્નવાહક) દ્વારા થાય છે અને આને સ્થળાંતર (Translocation) કરે છે.

એક અગત્યની બાબત પર ધ્યાન રાખવું આવશ્યક છે; જે વહનની દિશા છે. મૂળ ધરાવતી વનસ્પતિઓમાં જલવાહક પેશી દ્વારા વહન (પાણી અને ખનીજ પોપકતત્વોનું) હંમેશાં મૂળથી પ્રકાંડ એમ એક દિશામાં થાય છે, જે મૂળથી પ્રકાંડ તરફ હોય છે. પરંતુ કાર્બનિક ઘટકો તથા ખનીજ-

તત્ત્વોનું વહન બહુદિશીય હોય છે. પ્રકાશસંશ્લેષિત પણ્ઠા દ્વારા સંશ્લેષિત કાર્બનિક સંયોજનોને વનસ્પતિના બધા અંગો, જેમાં તેઓનો સંગ્રહ થાય છે, તેમજ અન્ય અંગો સુધી પહોંચાડવામાં આવે છે. ત્યારબાદ અંગોમાં સંગ્રહ પામેલા દ્રવ્યોનું પુનઃવહન કરવામાં આવે છે. મૂળ દ્વારા વનસ્પતિઓ ખનીજ પોષકતત્ત્વોને મેળવે જે, આ દ્રવ્યોને પ્રકાંડમાંથી પણ્ઠા તરફ તેમજ વૃદ્ધિ પામતાં વિસ્તારો સુધી મોકલવામાં આવે છે. જ્યારે વનસ્પતિનો કોઈ ભાગ જરૂર અવસ્થા કે વૃદ્ધાવસ્થા કે વાર્ધક્ય પ્રાપ્ત કરે છે ત્યારે તે વિસ્તારના પોષક દ્રવ્યોને પાછા મેળવીને વૃદ્ધિ પામતા વિસ્તારોની તરફ તેઓને મોકલવામાં આવે છે. અંતઃખાવો કે વનસ્પતિ વૃદ્ધિ નિયામકો અને અન્ય રાસાયણિક ઉત્તેજક પદાર્થનું પણ વહન કરાય છે. જો કે તેઓની માત્રા ખૂબ જ ઓછી હોય છે. ઘણીવાર તેઓ ધ્રુવીય કે એક દિશીય વહન પામે છે અને સંશ્લેષિત સ્થાનથી બીજા ભાગે તરફ વહન થાય છે. આમ એક સપુષ્પીય વનસ્પતિઓમાંના સંયોજનોનું આવાગમન ખૂબ જ જટિલ (પરંતુ મોટે ભાગે ખૂબ જ કમિક) અને વિવિધ દિશાઓમાં થાય છે. પ્રત્યેક અંગ કેટલાક પદાર્થો મેળવે છે અને કેટલાક પદાર્થોને દૂર કરે છે.

11.1 વહનના પ્રકારો (Means of Transport)

11.1.1 પ્રસરણ (Diffusion)


પ્રસરણ દ્વારા વહન નિષ્ઠીય રીતે થાય છે અને તે કોષના એક ભાગમાંથી બીજા ભાગ સુધી કે બીજા કોષ સુધી કે અન્ય કોષ સુધી વહન થાય છે જેને ટૂંકાં અંતરનું કે નિષ્ઠીય વહન કહી શકાય છે. જે પણ્ઠાના આંતરકોષીય સ્થાનથી બાહ્ય પર્યાવરણ સુધી કોઈ પણ દિશામાં થઈ શકે છે. આમાં ઊર્જનો વ્યય થતો નથી. પ્રસરણમાં અણુ અનિયમિત રીતથી વહન પામે છે. પરિણામ સ્વરૂપે પદાર્થ વધારે સાંક્રતા તરફથી ઓછી સાંક્રતાવાળા વિસ્તારમાં વહન પામે છે. પ્રસરણ એક ધીમી કિયા છે અને તે જીવિતતંત્ર પર આધારિત નથી. પ્રસરણ વાયુ અને પ્રવાહી પદાર્થમાં સ્પષ્ટ રીતે વર્ણવી શકાય છે, જ્યારે ઘન પદાર્થનાં અણુઓનું પ્રસરણ થોડાક અંશે સંભવિત છે. વનસ્પતિઓ માટે પ્રસરણ અત્યંત મહત્વપૂર્ણ છે કારણ કે વનસ્પતિ દેહમાં વાયુનું વહન માત્ર પ્રસરણ દ્વારા જ થાય છે.

પ્રસરણનો દર સંકેન્દ્રણ ટાળ, તેઓને ભિન્ન કરનારા પટલની પ્રવેશશીલતા, તાપમાન અને દબાજાથી પ્રભાવિત થાય છે.

11.1.2 સાનુક્કલિત પ્રસરણ (Facilitated Diffusion)

અગાઉ જણાવ્યા મુજબ કે પ્રસરણની કિયા માટે ઢોળાંશ સર્જિવો અત્યંત જરૂરી છે. પ્રસરણના દરનો આધાર પદાર્થોના સ્વરૂપ કે આકાર પર નિર્ભર છે. એ તો સ્પષ્ટ છે કે નાનો પદાર્થ જડપથી વહન થઈને પ્રસરણ પામી શકે છે. કોઈ પણ પદાર્થનું પ્રસરણ પટલના મુખ્ય પદાર્થની લિપિડ દ્રાવ્યતા પર આધાર રાખે છે. લિપિડમાં ભજી જનાર પદાર્થ પટલના માધ્યમમાંથી જડપથી પ્રસરણ પામે છે. જે પદાર્થના બંધારણમાં જલાનુરાગી (Hydrophilic) ઘટકો હોય છે, તે પટલના માધ્યમમાંથી આરપાર મુશ્કેલીથી પસાર થાય છે. આમ તેઓનું વહન સાનુક્કલિત રીતે થાય છે. આવા અણુને આરપાર પસાર કરવા માટે પટલમાં પ્રોટીનના નિશ્ચિત સ્થાન આપેલા છે. તેઓ સંકેન્દ્રણ ટાળને સ્થાપિત કરી શકતાં નથી, જો કે અણુઓના પ્રસરણ માટે સંકેન્દ્રણ ટાળ નિશ્ચિત રીતે પહેલેથી જ અસ્તિત્વ ધરાવતો હોવો જોઈએ, ભલેને તેઓને પ્રોટીનની મદદ મળતી હોય. આવી કિયાને સાનુક્કલિત પ્રસરણ કહેવાય છે.

સાનુક્કલિત પ્રસરણમાં પદાર્થોને પટલની આરપાર પસાર કરવાની કિયામાં વિશિષ્ટ પ્રોટીન મદદરૂપ થાય છે અને તેમાં ATPની ઊર્જનો પણ વપરાશ થતો નથી, સાનુક્કલિત



આકૃતિ 11.1 : સાનુકૂલિત પ્રસરણ


પ્રસરણ ઓછીથી વધુ સાંક્રતા તરફ વાસ્તવિક વહન કરી શકતા નથી. આમ, આ કારણે ઊર્જાનો ઉપયોગ આવશ્યક બને છે. જ્યારે બધા જ વાહક પ્રોટીન આણુઓ ડિયાશીલ બને ત્યારે વહનનો દર મહત્તમ હોય છે. સાનુકૂલિત પ્રસરણ એક ખૂબ વિશિષ્ટ પ્રકારનું છે. તે કોષોને પદાર્થો મેળવવા માટે પસંદગીની તક આપે છે. પ્રોટીનની પાર્શ્વ શૂંખલા સાથે પ્રતિક્રિયા કરતા અવરોધકો પ્રત્યે તે સંવેદનશીલ હોય છે.

આણુઓને આરપાર પસાર કરવા માટે પટલમાં આવેલા પ્રોટીન માર્ગ બનાવે છે. કેટલાક માર્ગ હંમેશાં ખુલ્લા રહે છે અને કેટલાક નિયંત્રિત હોય છે. કેટલાક માર્ગ મોટા હોય છે; જે વિવિધ પ્રકારના આણુઓને આરપાર જવાની પરવાનગી આપે છે. પોરિન્સ, એક પ્રકારના પ્રોટીન છે જે રંજકરવ્ય કણો, કણાભસૂત્રો અને બેક્ટેરિયાના બાધ્ય પટલમાં મોટા કદના છિડ્રોનું નિર્માણ કરે છે; પટલમાંથી નાના કદના પ્રોટીન જેટલા આણુઓને પસાર થવા દે છે.

આકૃતિ 11.1માં દર્શાવેલ છે કે બાધ્ય કોષીય આણુનું વહન પ્રોટીન પર આધારિત હોય છે અને તે વહન પ્રોટીન પછી ભણી જઈને કોષની અંદર આણુને મુક્ત કરે છે. ઉદાહરણ તરીકે જલમાર્ગ - જે આઠ પ્રકારના વિવિધ એકવા પોરિન્સથી બનેલા છે.

11.1.2.1 નિષ્ઠીય સીમપોર્ટ અને ઓન્ટિપોર્ટ (Passive Symport and Antiport)

કેટલાક વાહક અથવા વહન કરતાં પ્રોટીન પ્રસરણની મંજૂરી ત્યારે જ આપે છે, જ્યારે બે પ્રકારના આણુઓ એક સાથે વહન પામતાં હોય છે. સીમપોર્ટમાં, બે આણુઓ એક જ દિશામાં પટલને પસાર કરે છે, જ્યારે ઓન્ટિપોર્ટમાં તેઓ એકબીજાની વિરુદ્ધ દિશામાં



આકૃતિ 11.2 : સાનુકૂલિત પ્રસરણ

વહન પામે છે. (આકૃતિ 11.2). જ્યારે એક અણુ બીજા અણુથી સ્વતંત્ર રીતે પટલમાંથી પસાર થાય છે, ત્યારે આ રીતને યુનિપોર્ટ કહે છે.

11.1.3 સક્રિય વહન (Active Transport)

સક્રિય વહન સંકેન્દ્રણ દ્વારાની વિરુદ્ધ અણુઓને દબાણપૂર્વક વહન કરવામાં ઉર્જાનો ઉપયોગ કરે છે. સક્રિય વહન પટલના પ્રોટીન દ્વારા થાય છે. આમ, પટલના વિવિધ પ્રોટીન સક્રિય અને નિષ્કીય બંને વહનમાં મુખ્ય ભૂમિકા ભજવે છે. પંપ, એક રીતે પ્રોટીન છે જે પદાર્થોને પટલને પાર કરાવવામાં ઉર્જાનો ઉપયોગ કરે છે. પંપ પ્રોટીન પદાર્થોને ઓછા સંકેન્દ્રણ તરફથી વધુ સંકેન્દ્રણ સુધી વહન કરી શકે છે. જ્યારે બધા જ વાહક પ્રોટીન કિયાશીલ બને ત્યારે વહનનો દર મહત્તમ હોય છે. ઉત્સેચકોની જેમ વાહક પ્રોટીન પટલની બીજી બાજુએ પસાર થવાવાળા પદાર્થો માટે ખૂબ જ વિશિષ્ટ હોય છે. તે પ્રોટીન અવરોધક પ્રત્યે પણ વધારે સંવેદનશીલ હોય છે જે પાશ્ચ શુંભલાની સાથે પ્રતિક્રિયા કરે છે.

11.1.4 વિવિધ વહન કિયાઓની તુલના

(Comparison of Different Transport Processes)

કોષ્ટક 11.1માં બિન્ન બિન્ન વાહક તંત્રની તુલના કરેલી છે, જેમ કે સ્પષ્ટ થઈ ગયું છે કે પટલના પ્રોટીન સાનુકૂલિત પ્રસરણ તેમજ સક્રિય વહન માટે જવાબદાર છે. આ રીતે તે પરંદગીમાન પટલ હોવા માટેના સામાન્ય લક્ષણ ધરાવે છે. જેવાં કે અવરોધકો પ્રત્યે પ્રતિયાર, અને અંતઃસાવીય નિયંત્રણ પ્રદર્શિત કરે છે. પરંતુ પ્રસરણ સાનુકૂલિત હોય કે નહીં, દ્વારાને અનુસરીને થાય છે અને ઉર્જાનો ઉપયોગ કરતા નથી.

કોષ્ટક : 11.1 વિવિધ વહન તંત્રોની તુલના

લક્ષણ	સામાન્ય પ્રસરણ	સાનુકૂલિત વહન	સક્રિય વહન
પટલના વિશિષ્ટ પ્રોટીનની આવશ્યકતા	ના	હા	હા
ઉચ્ચ કક્ષાની પરંદગી શીલતા	ના	હા	હા
વહન સંતૃપ્તતા	ના	હા	હા
ઉધ્ર્વ વહન	ના	ના	હા
ઉર્જા તરીકે ATPની આવશ્યકતા	ના	ના	હા

11.2 વનસ્પતિના જલસંબંધો (Plant-Water Relations)

વનસ્પતિઓની દેહધાર્મિક પ્રવૃત્તિને માટે પાણી અનિવાર્ય છે અને તે બધા જ જીવંત સજ્જો માટે એક મહત્વપૂર્ણ ભૂમિકા નિભાવે છે. જેમાં બધા પદાર્થો ઓગળી શકે તેવું માધ્યમ પુરું પાડે છે. જીવરસમાં હજારો પ્રકારના અણુઓ પાણીમાં ભણેલા હોય છે અને નિલંબિત રહે છે. એક તડભૂયમાં 92 %થી 10 થી 15 % હોય છે બાકીનો ભાગ પાણીનો હોય છે, કાઢમય ભાગમાં પાણીનું પ્રમાણ થોડું ઓછું હોય છે તેમજ નરમ કે નાજુક ભાગમાં પાણીનું પ્રમાણ થોડું વધારે હોય છે. એક બીજી શુષ્ણ જેવું દેખાય છે, પરંતુ તેમાં પણ કેટલીક માત્રામાં પાણી તો હોય જ છે, નહીં તો તેઓ જીવંત રહી ના શકે અને તે શ્વસન પણ કરી ન શકે.

સ્થલજ વનસ્પતિઓ, દરરોજ વિપુલ પ્રમાણમાં પાણી મેળવે છે; પરંતુ પણ્ણો દ્વારા મોટા

આગનાં પાણીનું બાધ્યોત્સર્જન થઈ હવામાં ભળી જાય છે. મકાઈનો એક પરિપક્વ છોડ એક દિવસમાં લગભગ ગ્રાણ લિટર પાણીનું શોષણ કરે છે જ્યારે રાઈનો છોડ લગભગ પાંચ કલાકમાં પોતાના વજનને બચાબર પાણીનું શોષણ કરી લે છે. પાણીની આ વધુ માત્રાની માંગને કારણે, એ આશ્ર્ય થવું જોઈએ નહીં કે કૃષિ તેમજ પ્રાકૃતિક પર્યાવરણમાં છોડની વૃદ્ધિ તેમજ આવશ્યકતાને મર્યાદિત કરતાં અસરકારક પરિબળ સામાન્ય રીતે પાણી જ હોય છે.

11.2.1 જલક્ષમતા (Water Potential)

વનસ્પતિના જલસંબંધોની વ્યાખ્યા કરવા માટે કેટલાક વિશેષ પારિભાષિક શબ્દોનાં અભ્યાસ, તેને સમજવામાં સરળ બનાવે છે. જલક્ષમતા (Ψ_w) જલની ગતિ કે વહનને સમજવા માટે પાયાની પૂર્વધારણા છે. દ્રાવ્યક્ષમતા (Ψ_s) અને દાબક્ષમતા (Ψ_p), જલક્ષમતા નક્કી કરનારા બે મુખ્ય પરિબળો છે.

પાણીના અણુઓમાં ગતિ-ગીર્જા જોવા મળે છે. પ્રવાહી અને વાયુ અવસ્થામાં તેઓ અનિયમિત ગતિ કરતાં મળી આવે છે. આ ગતિ ઝડપી અને અચળ બંને પ્રકારની હોય છે. કોઈ તંત્રમાં જો પાણીની માત્રા વધારે હોય તો તેઓની ગતિ-ગીર્જા અને જલક્ષમતા વધારે હોય. આમ, દેખીતી રીતે શુદ્ધ પાણીમાં સૌથી વધારે જલક્ષમતા હોય છે. જો કોઈ બે આંતરવિષ્ટ (આંતરિક) જલતંત્ર સંપર્કમાં હોય તો પાણીના અણુઓની અનિયમિત ગતિને લીધે પાણીની વાસ્તવિક ગતિ વધારે ગીર્જાવાળા ભાગમાંથી ઓછી ગીર્જાવાળા ભાગમાં થાય છે. આમ, પાણી વધારે જલક્ષમતાવાળા આંતરિક પાણીના તંત્રથી ઓછી જલક્ષમતાવાળા તંત્રની તરફ થાય છે. પદાર્થની ગતિની આ કિયા ગીર્જાના ઢાળને અનુસાર થાય છે અને તેને પ્રસરણ કરે છે. જલક્ષમતાને પાસ્કલ જોવા દાખ એકમમાં વ્યક્ત કરવામાં આવે છે અને તેને ગ્રીક સંકેત સાઈ અથવા Ψ દ્વારા દર્શાવવામાં આવે છે. પરંપરાને અનુસાર શુદ્ધ પાણીની જલક્ષમતાના એક નિયત તાપમાને જે કોઈ પણ પ્રકારના દબાણની ગેરહાજરીમાં પણ થતું નથી તેને શૂન્ય ગણવામાં આવે છે.

જો કેટલાક દ્રાવ્ય પદાર્થો શુદ્ધ પાણીમાં ઓગળે છે, તો ઓગળેલા દ્રાવણમાં મુક્ત પાણી ઓછું થઈ જાય છે. પાણીની સાંક્રતા ઘટી જાય છે અને જલક્ષમતા પણ ઓછી થાય છે. તેથી જ બધા દ્રાવણોની સરખામળીમાં શુદ્ધ પાણીની તુલનામાં જલક્ષમતા ઓછી હોય છે. આ ઓછી જલક્ષમતાનું કારણ કોઈ એક દ્રાવ્ય પદાર્થની દ્રાવ્યતાને કારણે છે. જેને દ્રાવ્યક્ષમતા કે Ψ_s કરે છે. Ψ_s હંમેશાં ઋણ હોય છે. જ્યારે દ્રાવ્ય પદાર્થના અણુઓ વધારે હોય ત્યારે Ψ_s વધુ ઋણ હોય છે. વાતાવરણના દબાણો દ્રાવ્ય પદાર્થ કે દ્રાવણની જલક્ષમતા $\Psi_w = \Psi_s$ (દ્રાવ્યક્ષમતા) થાય છે.

જો દ્રાવણ કે શુદ્ધ પાણી પર વાતાવરણીય દબાણથી વધારે દબાણ લગાડવામાં આવે તો જલક્ષમતા વધી જાય છે. તે એક સ્થાનેથી બીજા સ્થાન પર પાણી પંપ દ્વારા વહન પામે તેને સમક્ષ દર્શાવાય છે.

શું તમે વિચારી શકો છો કે આપણા શરીરના કયા તંત્રમાં દબાણ ઉદ્ભવે છે? જ્યારે પ્રસરણને કારણે વનસ્પતિઓના કોષોમાં પાણી પ્રવેશ કરે છે અને તે કોષદીવાલ પર દબાણ ઉત્પન્ન કરે છે અને કોષને આશૂન બનાવે છે. (જુઓ વિભાગ 11.2.2) તે દાબક્ષમતાને વધારી દે છે. દાબક્ષમતા મોટે ભાગે ધન મૂલ્ય ધરાવે છે. જો કે વનસ્પતિઓની જલવાહક

પેશીઓના જલસ્તંભની ઋણ જલક્ષમતા કે તણાવ બળ પ્રકાંડમાં પાણીના વહનમાં મહત્વપૂર્ણ ભૂમિકા નિભાવે છે. દાબક્ષમતાને Ψ_p થી દર્શાવાય છે. કોષની જલક્ષમતા, દ્રાવ્ય તેમજ દાબક્ષમતા બંનેથી પ્રભાવિત થાય છે. આ બંને વચ્ચેનો સંબંધ નીચે પ્રમાણે છે.

$$\Psi_w = \Psi_s + \Psi_p$$


11.2.2 આસૃતિ (Osmosis)

વનસ્પતિઓના કોષ, કોષરસપટલ અને કોષદીવાલથી ઘેરાયેલ હોય છે. આ કોષદીવાલ, પાણી તેમજ દ્રાવકામાં પદાર્થો માટે મુક્ત સ્વરૂપથી પ્રવેશશીલતા દર્શાવે છે. આમ, તે વહન કે ગતિને માટે અંતરાય રૂપ બનતું નથી. વનસ્પતિઓમાં કોષો એક મોટી મધ્યસ્થ રસધાની ધરાવે છે, તેનો ઘટક - ધાનીરસ એ કોષની દ્રાવ્યક્ષમતામાં મહત્વની ભૂમિકા ભજવે છે. વનસ્પતિ કોષમાં કોષરસપટલ અને રસધાનીપટલ બંને એક સાથે કોષની અંદર તેમજ બહાર અણુઓની ગતિ નિર્ધારિત કરવા માટે મહત્વપૂર્ણ હોય છે.

આસૃતિનું નિરૂપણ વિશેષ રૂપથી એક વિભેદનીય, અર્ધ પ્રવેશશીલ પટલની આરપાર પાણીનાં પ્રસરણના સંદર્ભમાં કરાય છે. આસૃતિ સ્વયંભૂ પ્રેરકબળની કિયાથી થાય છે. આસૃતિની દિશા તેમજ ગતિ દાબ ઢોળાંશ તેમજ સંકેન્દ્રણ ઢોળાંશ પર નિર્ભર કરે છે. પાણી પોતાની ઊંચી રાસાયણિક ક્ષમતા(કે સાંક્રતા)થી નીચી રાસાયણિક ક્ષમતા તરફ ત્યાં સુધી વહન પામે છે કે જ્યાં સુધી બંને તરફ સાંક્રતા સમાનતા સુધી ન પહોંચે. સંતુલન અવસ્થાએ બંને તરફની જલક્ષમતા એક સમાન થતી હોય છે.

તમે શાળામાં, અગાઉના અભ્યાસમાં એક બટાટાનો ઓસ્મોમીટર બનાવ્યો હશે. જો બટાટાને પાણીમાં રાખવામાં આવે છે તો બટાટાના પોલાણમાં રાખેલ શર્કરાનું સાંક્ર દ્રાવક આસૃતિ દ્વારા પાણીમાં એકત્ર થઈ જાય છે.

આફુતિ 11.3નો અભ્યાસ કરો, જેમાં બે ખંડો A અને Bમાં રાખેલ દ્રાવકાને ભરીને અર્ધ પ્રવેશશીલ પટલ દ્વારા દ્રાવકાને અલગ કરેલા છે :



આફુતિ 11.3

- (a) ક્યા ખંડમાં દ્રાવકામાં જલક્ષમતા ઓછી છે ?
- (b) ક્યા ખંડમાં દ્રાવકામાં દ્રાવ્યક્ષમતા ઓછી છે ?
- (c) આસૃતિ કઈ દિશામાં થશે ?
- (d) ક્યું દ્રાવક ઊંચી દ્રાવ્યક્ષમતા ધરાવે છે ?
- (e) સંતુલનના સમયે ક્યા ખંડમાં જલક્ષમતા ઓછી છે ?
- (f) જો એક ખંડનું Ψ મૂલ્ય - 2000 KPa અને બીજું ખંડનું Ψ મૂલ્ય - 1000 KPa છે તો ક્યા ખંડમાં ઊંચું Ψ મૂલ્ય હશે ?

ચાલો, આપણે બીજા એક પ્રયોગની ર્ચા કરીએ, જ્યાં પાણીમાં બનાવેલા શર્કરાના દ્રાવણને એક થિસલ ફનેલમાં લેવામાં આવેલ છે, જેને, એક પાણી ભરેલા બીકરમાં અર્ધપ્રવેશશીલ પટલ દ્વારા અલગ કરવામાં આવે છે. (આકૃતિ 11.4) તમે આ પ્રકારના પટલને એક ઈંડામાંથી મેળવી શકો છો. તમે ઈંડાના એક શીર્ષ પ્રદેશ પર નાનું કાણું પાડીને બધી જ જરદી અને તેનું આલબ્યુમીન કાઢી લો અને પછી ઈંડાના કવચને કેટલાક કલાકો માટે હાઈડ્રોક્લોરિક ઓસિડ(HCl)ના મંદ દ્રાવણમાં રહેવા દો. ઈંડાનું કવચ તેમાં ઓગળી જાય છે અને તેનું પટલ પ્રાપ્ત થાય છે. પાણી થિસલ ફનેલમાં દાખલ થાય છે અને થિસલ ફનેલમાં દ્રાવણનું સ્તર વધે છે. આ કિયા ત્યાં સુધી ચાલુ રહે છે, જ્યાં સુધી સંતુલન ન થયાય. જો કોઈ કારણાવશ, શર્કરા પટલના માધ્યમથી બહાર નીકળી આવે તો શું કદી સંતુલનની સ્થિતિ આવશે?

થિસલ ફનેલના ઉપરના ભાગ પર બહારનું દ્બાષા આપવામાં આવે તો પટલના માધ્યમ દ્વારા થિસલ ફનેલમાં પાણી પ્રસરણ ન પામી શકે. આ દ્બાષા પાણીને પ્રસરણ પામતા રોકે છે. દ્રાવ્યની સાંક્રતા વધારે હોય તેમ પાણીનું પ્રસરણ થતું રોકવા માટે વધારે દ્બાષાની આવશ્યકતા હોય છે. સંઘાત્મક રીતે આસૃતિદાબ, આસૃતિ ક્ષમતાને સમકક્ષ હોય છે પરંતુ તેની નિશાની વિરુદ્ધ હોય છે. આસૃતિ- દાબમાં ઉપયોગી દ્બાષા ઘનાત્મક હોય છે. જ્યારે આસૃતિ ક્ષમતા ઋણાત્મક હોય છે.


11.2.3 રસસંકોચન (Plasmolysis)

વનસ્પતિના કોષો(કે પેશીઓ)માં પાણીનાં વહનનો આધાર તેમની આસપાસના દ્રાવણ પર નિર્ભર કરે છે. જો બહારનું દ્રાવણ કોષરસના આસૃતિદાબને સંતુલિત કરે તો તેને આપણે સમસાંક્ર દ્રાવણ (Isotonic Solution) કહીએ છીએ. જો બહારનું દ્રાવણ કોષરસ કરતાં, ઓછું સંકેન્દ્રિત હોય તો તેને અધોસાંક્ર (Hypotonic Solution) દ્રાવણ કહે છે અને જો બહારનું દ્રાવણ ખૂબ જ વધારે સાંક્રતાયુક્ત હોય તો તેને અધિસાંક્ર દ્રાવણ (Hypertonic solution) કહે છે. કોષો અધોસાંક્ર દ્રાવણમાં ફૂલે છે અને અધિસાંક્ર દ્રાવણમાં તેઓ સંકોચન પામે છે.

રસ સંકોચન ત્યારે થાય છે જ્યારે કોષમાંનું પાણી બહારની તરફ વહન પામે અને વનસ્પતિ કોષનું કોષરસપટલ સંકોચન પામીને કોષદીવાલથી અલગ થઈ જાય છે. આ ત્યારે થાય છે, જ્યારે એક કોષ(કે પેશી)ને અધિસાંક્ર દ્રાવણ (વધુ દ્રાવ્ય હોય)માં મૂકવામાં આવે છે. સૌથી પહેલાં કોષરસમાંથી પાણી બહાર આવે છે અને પછી રસધાનીમાંથી પાણી બહાર આવે છે. જ્યારે કોષમાંથી પ્રસરણ દ્વારા પાણી નીકળીને બાબ્યકોષીય દ્રાવણ (કોષની બહાર) જાય છે, ત્યારે જીવરસ કોષદીવાલથી અલગ થઈ જાય છે આને કોષનું કોષરસનું સંકોચન કહેવાય છે. પાણીનું વહન પટલની આરપાર ઊંચી



આકૃતિ 11.4 : આસૃતિનું એક નિર્દ્દશન. એક થિસલ ફનેલમાં શર્કરાનું દ્રાવણ ભરીને, પાણીથી ભરેલા બીકરમાં બધી રાખવામાં આવે છે. જેના પહોળા ઈંડા પર અર્ધપ્રવેશશીલ પટલથી બંધ કરવામાં આવે છે. (A) પાણી પટલમાંથી પસાર થઈ શકે છે. પ્રસરણથી થિસલ ફનેલના દ્રાવણનું સ્તર વધારે છે. (જેમ કે, તીરનું નિશાન દર્શાવેલું છે.) (B) થિસલ ફનેલમાં પાણીના વહનને રોકવા માટે દ્બાષાનો ઉપયોગ કરવામાં આવે છે જેવી રીતે આકૃતિમાં દર્શાવેલું છે.



આકૃતિ 11.5 : વનસ્પતિ કોષનું રસસંકોચન

જલક્ષમતાના વિસ્તાર (અથવા કોષ) તરફથી નીચે જલક્ષમતાના વિસ્તારમાં કોષની બહાર (આકૃતિ 11.5) થાય છે.

રસસંકોચન પામેલ કોષમાં કોષદીવાલ તેમજ સંકોચન પામેલ જીવરસની વચ્ચેની જગ્યા કોના દ્વારા ભરાય છે ?

જ્યારે કોષ(અથવા પેશી)ને સમસાંક્રાવણમાં મુક્કવામાં આવે છે, તો પાણીમાં કુલ જથ્થા પર અંદર કે બહારની તરફ કોઈ ફેર પડતો નથી. જો બાધ્ય દ્રાવણ કોષરસ પર આચુતિદાબને સંતુલિત રાખે છે તો તેને સમસાંક્રાવણ કહે છે. કોષોમાં પાણી અંદર અને બહારની તરફ સમાન રૂપે વહેતું હોય તો કોષોની આ સ્થિતિને શિથિલ (Flaccid) સ્થિતિ કહે છે.

રસસંકોચનની કિયા સામાન્ય રીતે પ્રતિવર્તી હોય છે. જ્યારે કોષોને અધોસાંક્રદ દ્રાવણ(ગંચી જલક્ષમતા કે કોષરસની તુલનામાં મંદ દ્રાવણ)માં રાખવામાં આવે તો કોષમાં પાણીનું પ્રસરણ થાય છે જે કોષરસની દીવાલ પર દબાડા ઉત્પન્ન કરે છે. જેને આશૂનદાબ કહેવાય છે. પાણી પ્રવેશવાને કારણે જીવરસ દ્વારા ઉદ્ભવેલી સખત દીવાલ પરના દબાડાને દાખલક્ષમતા કે Ψ_p કહે છે. કોષીદીવાલની દંઢતા કે મજબૂતાઈને કારણે કોષ ફાટી જતો નથી. આ આશૂનદાબ છેવટે કોષોના વિસ્તરણ તેમજ ફેલાવો વૃદ્ધિ માટે જવાબદાર છે.

એક શિથિલ (Flaccid) કોષનો Ψ_p શું હોય ? વનસ્પતિઓ સિવાય કયા સજીવમાં કોષદીવાલ હોય છે ?

11.2.4 અંતઃચૂધણ / અંતઃશોધણ (Imbibition)

અંતઃચૂષણા, એક વિશિષ્ટ પ્રકારનું પ્રસરણ છે. જ્યારે ઘન તેમજ કલિલ કણો દ્વારા પાણીનું પ્રચૂર માત્રામાં શોષણ થાય છે ત્યારે એના કારણો તેના સ્વરૂપ કે કદમાં વધારો થાય છે. બીજ અને સૂક્ષ્મ લાકડા દ્વારા પાણીનું શોષણ થયું તે અંતઃચૂષણના પ્રચાલિત ઉદાહરણો છે. ફૂલેલા લાકડા કે કાખ દ્વારા ઉત્પન્ન થતા દબાણનો ઉપયોગ પૌરાણિક માનવી દ્વારા મૌટાં પથ્થરોને તોડવા માટે કરવામાં આવતો હતો. જો અંતઃચૂષણ દ્વારા દબાડા ઉત્પન્ન થતું ન હોય તો જમીન પર ખુલ્લામાં વનસ્પતિઓનું બોજાંકરણ શક્ય બને નહીં. તેઓ સંભવત: જમીનમાં સ્થાપિત થઈ શકતાં નથી.

અંતઃચૂધણ પણ એક પ્રકારનું પ્રસરણ છે, કારણ કે પાણીનું વહન સંકેન્દ્રશ ઢાળને અનુસરે છે. બીજ કે અન્ય તેના જેવા પદાર્થમાં પાણી નહિવત્ત જ હોય છે. આથી તેઓ પાણીનું શોષણ સરળતાથી કરી શકે છે. શોષણ અને અંતઃચૂધણ થતા પદાર્થ(પાણી)ની વચ્ચે જલક્ષમતા ઢાળ સર્જય તે આવશ્યક છે. આ સિવાય, કોઈ પણ પદાર્થ જે કોઈપણ પ્રવાહીનું અંતઃચૂધણ કરી શકે છે. તે પૈકી અવશોષણ કરનાર પદાર્થ અને અવશોષણ પામતા પ્રવાહી વચ્ચે નિકટતા કે સંબંધ (Affinity) હોવો તે પ્રાથમિક જરૂરિયાત છે.

11.3 લાંબા અંતર સુધી પાણીનું વહન (Long Distance Transport of Water)

અગાઉના અભ્યાસમાં તમે એક પ્રયોગ કર્યો હશે. આ પ્રયોગ દરમિયાન તમે રંગીન પાણીમાં સંક્રિયા પુષ્પો સહિત ડાળીને તેમાં દુબાડી હશે અને પુષ્પનાં રંગમા પરિવર્તનને પણ જોયું હશે. ડાળીનો કપાયેલો છેડો કેટલાક કલાકો સુધી રંગીન દ્રાવણમાં રહ્યા પછી તમે ચોક્કાઈપૂર્વક તે વિસ્તારને ધ્યાનથી જોયો હશે કે જેમાં રંગીન પાણીનું વહન થાય છે. આ પ્રયોગ દેખીતી રીતે જ દર્શાવે છે કે પાણીના વહનનો માર્ગ એ વાહીપુલમાં આવેલી જલવાહક પેશી જ છે. હવે આપણે વનસ્પતિઓમાં પાણી અને અન્ય પદાર્થોના ઉર્ધ્વ વહનની કિયાને સમજવા માટે આગળ વધીએ.

વનસ્પતિમાં લાંબા અંતર સુધી પદાર્થનું વહન માત્ર પ્રસરણ દ્વારા થઈ શકતું નથી. પ્રસરણ એક ધીમી કિયા છે. તે ટૂંકાં અંતર સુધી અણુઓને પહોંચાડવા માટે યોગ્ય છે. ઉદાહરણ તરીકે : એક લાક્ષણિક વનસ્પતિ કોષ(લગભગ કદ 50 μm)ની આરપાર અણુઓના વહન માટે લગભગ 2.5 સમય લાગે છે આ દરને આધારે તમે શું ગણતરી કરી શકો છો કે વનસ્પતિઓમાં 1 mનું અંતર માત્ર પ્રસરણ દ્વારા પસાર કરવા માટે અણુઓને કેટલા વર્ષો લાગશે ?

મોટા તેમજ જટિલ સજ્જવોમાં મોટા ભાગના પદાર્થનું વહન લાંબા અંતર સુધી થાય છે, ક્યારેક ઉત્પાદન કે શોષણ તેમજ સંગ્રહસ્થાન એકબીજાથી ઘણા દૂર હોય છે, આમ પ્રસરણ કે સક્રિય વહન પર્યાપ્ત નથી. એટલા જ માટે લાંબા અંતરના વહન માટે ચોક્કસ કે વાહકતંત્ર હોવું જરૂરી છે જેથી પદાર્થનું આવશ્યક ત્વરિત વહન કરી શકે. પાણી, ખનીજ અને ખોરાક સામૂહિક પ્રણાલી દ્વારા વહન પામે છે. સામૂહિક વહન એ સામૂહિક રીતે પદાર્થનું વહન એક સ્થાનથી બીજા સ્થાન સુધી બે બિંદુઓની વચ્ચે દ્રબ્ધાણની બિન્નતાના પરિણામ સ્વરૂપે થાય છે. સામૂહિક વહનની એ વિશિષ્ટતા છે કે પદાર્થ દ્રાવણના સ્વરૂપે હોય કે નિલંબિત સ્વરૂપે, તે નદીના પ્રવાહની જેમ જ વહન પામે છે. આ કિયા પ્રસરણથી વિભિન્ન છે; જ્યાં વિવિધ પદાર્થો તેમના સંકેન્દ્રશ ઢાળને અનુસાર સ્વતંત્ર સ્વરૂપે વહન પામે છે. સામૂહિક વહન ધનાત્મક જળવાહક ઢાળ (ગાર્ડન હોઝ) કે ઋણાત્મક જળવાહ (જેમ કે, સ્ટ્રો દ્વારા શોષણ) દ્વારા પ્રાપ્ત કરાય છે.

પદાર્થોના વનસ્પતિઓની વાહક પેશીઓ દ્વારા સામૂહિક વહનને સ્થળાંતર કહે છે. તમને ઉચ્ચ વનસ્પતિઓના મૂળ, પ્રકાંડ અને પણ્ણોના આહદેના અભ્યાસમાં જોવા મળતાં વાહિતંત્ર યાદ હશે જ. ઉચ્ચ કક્ષાની વનસ્પતિઓમાં ઉચ્ચ કક્ષાની વાહક પેશી સ્વરૂપે જળવાહક અને અન્નવાહક સ્વરૂપે હોય છે. જળવાહક મુખ્યત્વે પાણી,


ખનીજ કારો, કેટલાક કાર્બનિક નાઈટ્રોજન અને અંતઃખાવો મૂળથી વૃદ્ધિ હવાઈ ભાગો સુધી સ્થળાંતર થાય છે. અન્નવાહક મુખ્યત્વે વિવિધ પ્રકારના કાર્બનિક તેમજ અકાર્બનિક દ્રવ્યોને પણ્ઠી વનસ્પતિઓના વિવિધ ભાગોમાં વહન કરે છે.

11.3.1 વનસ્પતિઓ પાણીનું શોષણ કેવી રીતે કરે છે ? (How do Plants Absorb Water ?)

આપણે જાડીએ છીએ કે વનસ્પતિમાં પ્રવેશ પામતું પાણી મૂળ દ્વારા શોષાય છે. એટલા જ માટે આપણે જમીનમાં પાણી સિંચીએ છીએ, નહીં કે પણ્ઠી પર. પાણી અને ખનીજ તત્ત્વોનું શોષણ કરવાની જવાબદારી વિશેષ રીતે મૂળરોમની હોય છે; જે મૂળના અગ્રસ્થ ભાગોની સંખ્યામાં મળી આવે છે. મૂળરોમ પાતળી કોષદીવાલવાળા હોય છે. જે શોષણ માટેનો વિસ્તાર ખૂલ્ય જ વધારે છે. પાણી, ખનીજ દ્વારોની સાથે મૂળરોમ દ્વારા પ્રસરણની કિયાથી શોષાય છે. એકવાર જ્યારે મૂળરોમ દ્વારા પાણીનું શોષણ થઈ જાય ત્યારે તે મૂળનાં આંતરિક સ્તરોમાં ઉંમેસુધી બે વિભિન્ન પરિપથો દ્વારા વહન કરે છે. આ બે બિન્ન પરિપથો નીચે પ્રમાણે છે :

- અપદ્રવ્ય પરિપથ (Apoplast Pathway)
- સંદ્રવ્ય પરિપથ (Symplast Pathway)

અપદ્રવ્ય પરિપથ પાસપાસે આવેલી કોષદીવાલનું તંત્ર છે જે સમગ્ર વનસ્પતિમાં પથરાયેલું હોય છે. મૂળની અંતઃસ્થ રચનામાં અંતઃસ્તરમાં આવેલ કાસ્પેરિયન પઢ્ઠી સિવાય સંપૂર્ણ રીતે વનસ્પતિમાં આ પરિપથ ફેલાયેલ છે. (આકૃતિ 11.6). પાણીનું અપદ્રવ્ય પરિપથ દ્વારા પાણીનું વહન માત્ર આંતરકોષીય અવકાશો અને કોષોની કોષદીવાલ દ્વારા થાય છે. અપદ્રવ્ય પરિપથના માધ્યમથી થતું વહન કોષરસપટલને પસાર કરી શકતું નથી. તે વહનના



આકૃતિ 11.6 : મૂળમાં પાણીના વહનનો પરિપથ


દાળ પર નિર્ભર હોય છે. અપદ્રવ્ય પરિપથ દ્વારા પાણીના વહનમાં કોઈ પણ અવરોધ સર્જતો નથી અને પાણીનું વહન સામૂહિક વહનના માધ્યમથી થતું રહે છે. જેવું પાણી આંતરકોષીય અવકાશ કે વાતાવરણમાં બાખ્ય સ્વરૂપે નિકાલ પામે છે તેથી અપદ્રવ્ય પરિપથ દ્વારા થતા વહનમાં સતત પાણીના પ્રવાહમાં તણાવ ઉત્પન્ન થાય છે. આથી, અભિલંગ બળ તેમજ સંલગ્ન બળને કારણે પાણીનું સામૂહિક વહન થાય છે.

સંદ્રવ્ય પરિપથના તંત્ર, આંતરસંબંધિત કોષરસના તંત્ર સાથે સંબંધિત છે. નજીકના કોષો એકબીજા સાથે કોષરસીય તંતુઓની મદદથી ગાડ રીતે સંકળાયેલા હોય છે. સંદ્રવ્ય વહનમાં પાણી કોષોના કોષરસના માધ્યમથી આંતરકોષીય વહનમાં આ કોષરસતંતુના માધ્યમથી આગળ વધે છે. પાણી કોષોની અંદર કોષરસપટલના માધ્યમથી પ્રવેશ કરે છે. આથી, આ પ્રકારનું વહન પ્રમાણમાં ધીમું હોય છે. આ વહન પણ ક્ષમતા દ્વારાને ઘટાડે છે. સંદ્રવ્ય પરિપથ આ વહન કોષીય દ્રવ્યને લીધે છે. તમે કોષરસીય વહનની કિયા હાઈડ્રિલાના પણ્ડીકોષમાં સરળ રીતે જોઈ શકો છો. હરિતકણનું હલનચલન ગણ કોષરસીય પ્રવાહના લીધે સરળતાથી જોઈ શકો છો.

મૂળમાં મોટે ભાગે પાણીનું વહન અપદ્રવ્ય પરિપથ દ્વારા થાય છે કારણ કે ભાવ્યકના કોષો શિથિલ રીતે ગોઠવાયેલ હોય છે. અને પાણીના વહનને કોઈ પણ પ્રકારનો અવરોધ નદતો નથી. જો કે ભાવ્યકનું આંતરિક સ્તર જે અંતઃસ્તર છે તે પાણી માટે અપ્રવેશશીલ હોય છે. કારણ કે તે સુબેરિન્યુક્ટ સ્થૂલન ધરાવે છે. જેને કાસ્પેરિયન પઢી કરે છે. પાણીના આણુઓ આ પટલને પાર કરવામાં અસર્મંદ છે. આમ, તેઓને સુબેરિન્યિલીન કોષદીવાલના વિસ્તાર તરફથી પટલ દ્વારા કોષની અંદર મોકલવામાં આવે છે. હવે પછી સંદ્રવ્ય પરિપથ દ્વારા થતું વહન પટલને પસાર કરે છે. અને પાણીનું વહન જલવાહકના કોષો કે એકમો સુધી થાય છે. પાણીનું વહન અંતઃસ્તરમાં પટલોને પસાર કરતું હોવાથી તે સંદ્રવ્ય રીતે થાય છે. આ એક માત્ર માર્ગ છે કે જેમાં પાણી અને અન્ય દ્રવ્ય પદાર્થો વાહીપુલમાં પ્રવેશ કરે છે.

એકવાર જલવાહકની અંદર પાણી પહોંચી ગયા પછી તેનું કોષોની વચ્ચે તથા કોષોની આર-પાર વહન થવા માટે તે સ્વતંત્ર બની જાય છે. તરુણ મૂળમાં પાણી જલવાહિનીઓ કે જલવાહિનીઓમાં સીખો પ્રવેશ કરે છે. આ નિલિકાઓ નિર્જવ છે અને એક પ્રકારે અપદ્રવ્ય પરિપથનો ભાગ પણ છે. મૂળના વાહકતંત્રમાં પાણી અને ઝનીજ આયનોનો માર્ગ આકૃતિ 11.7માં સંક્ષિપ્તમાં દર્શાવેલ છે.

કેટલીક વનસ્પતિમાં પાણી અને ઝનીજોના શોખણ માટે કેટલીક વધારાની રચનાઓ સંકળાયેલી હોય છે. માઈકોરાઇઝ મૂળની સાથે ફૂગનું સહજીવન દર્શાવે છે. ફૂગના કવકતંતુ નવા મૂળની આસપાસ જાળી જેવી રચના બનાવે છે. અથવા તે મૂળના કોષોમાં પ્રવેશ કરે છે. કવકતંતુનો એક મોટો સપાટીય વિસ્તાર હોય છે જે



આકૃતિ 11.7 : મૂળમાં પાણી અને આયનોનું શોખણ દર્શાવતાં સંદ્રવ્ય અને અપદ્રવ્ય પરિપથ

ભૂમિમાંથી ખનીજ આયનો તેમજ પાણીને મૂળ કરતાં વધારે પ્રમાણમાં શોષી શકે છે.

તે ફુગ, મૂળને પાણી તેમજ ખનીજ તત્વો આપે છે અને તેના બદલે મૂળ માઈકોરાઇઝને શર્કરા અને નાઈટ્રોજનયુક્ત સંયોજનો આપે છે. કેટલીક વનસ્પતિઓને માઈકોરાઇઝ સાથે અવિભાજ્ઞત સંબંધ હોય છે. ઉદાહરણ તરીકે માઈકોરાઇઝની હાજરી વગર પાયનસના બીજનું અંકુરણ થઈ શકતું નથી અને ન તો તે સ્થાપન પામી શકે છે.

11.3.2 વનસ્પતિઓમાં પાણીનું ઉપરની તરફ વહન

(Water Movement up a Plant)

હમણાં આપણે જોયું કે વનસ્પતિઓ ભૂમિમાંથી પાણીનું શોષણ કેવી રીતે કરે છે અને વાહક પેશીઓમાં તેને કેવી રીતે પહોંચાડે છે. હવે આપણે તેને જાણવાનો તેમજ સમજવાનો પ્રયત્ન કરીશું કે પાણી વનસ્પતિઓમાં વિવિધ ભાગો સુધી કેવી રીતે પહોંચે છે. આ પાણીનું વહન સક્રિય છે અથવા નિષ્ઠિય પણ છે? કારણ કે પાણી વૃક્ષના પ્રકારભાગોની વિરુદ્ધ દિશામાં વહન કરે છે તો તેના માટે ઊર્જા કોણ આપે છે?

11.3.2.1 મૂળદાબ (Root Pressure)

જેવી રીતે ભૂમિના વિભિન્ન આયન સક્રિય રીતે મૂળની વાહક પેશીઓમાં વહન પામે છે. તેવી રીતે આ કિયા (તેમના જલક્ષમતા દ્વારા આધારે) થાય છે. તેમજ જલવાહકની અંદર દબાણ વધારે છે. આ ધનાત્મક દબાણને મૂળદાબ કહેવાય છે અને તે પ્રકારભાગોની ઓછી સુધી પાણીને ઉર્ધ્વ વહન કરાવવા માટે જવાબદાર છે. આપણે કેવી રીતે જોઈ શકીએ કે મૂળદાબ સર્જય છે તેના માટે એક નાની નરમ કે તરુણ પ્રકારભાગોને વનસ્પતિને પસંદ કરો અને જે દિવસે વાતાવરણમાં પર્યાપ્ત માત્રામાં બેજ કે આર્દ્રતા પૂર્ણરૂપે હોય તે દિવસે સવારના સમયે પ્રકારભાગોની નીચે વલયાકાર રીતે તીક્ષ્ણ બ્લેડ વડે કાપો મૂકો. તમે તરત જ જોઈ શક્શો કે તે કાપેલ પ્રકારભાગોની ઉપરની સપાટી પર દ્રાવકણાં બિંદુ ઉપસી આવશે. આ દવ્ય સકારાત્મક મૂળદાબ- (ધનાત્મક મૂળદાબ)ને કારણે થાય છે. જો તમે તે પ્રકાર પર એક રબરની પાતળી નિલિકા કે નળી ચઢાવશો તો તમે વાસ્તવમાં સાવના દરનું માપ કાઢી શકશો અને સંવિત દ્રવ્યના પરિબળોની સંરચના જાડી શકો છો. મૂળદાબની અસર રાત્રિ અને સવારના સમયે પણ આ ઘટનાને જોઈ શકાય છે; જ્યારે બાણીભવનની કિયા ઓછી થઈ જાય અને વધારાનું પાણી છોડનાં પ્રકારભાગોની અગ્રભાગ(પ્રોહાત્ર)ની ટોચ પર વિશેષ સ્વરૂપે છિદ્રોમાંથી સંવિત પાણીના બિંદુઓના સ્વરૂપમાં નિલંબિત રહે છે. આ પ્રકારે પ્રવાહી સ્વરૂપમાં પાણીનો વ્યય થાય છે. તેને બિંદુસ્વેદન (Guttation) કહેવાય છે.

પાણીના વહનની કુલ કિયામાં મૂળદાબ માત્ર એક સામાન્ય દબાણ જેટલું જ અસરકારક છે. તે ઊંચા વૃક્ષોમાં પાણીનું વહનમાં કોઈ ખૂબ જ મહત્વની ભૂમિકા ભજવતું નથી. મૂળદાબનું મહત્વપૂર્ણ યોગદાન જલવાહકમાં પાણીના અશુઓનું નિરંતર કરીના રૂપમાં સ્થાપન થાય છે. જો કે મોટે ભાગે બાખ્યોત્સર્જન દ્વારા ઉત્પન્ન થતાં તણાવોને કારણે સાતત્ય તૂટે છે. મોટે ભાગે પાણીનું વહન કરવામાં મૂળદાબનો કોઈ અર્થ રહેતો નથી. મોટા ભાગની વનસ્પતિઓને બાખ્યોત્સર્જન દ્વારા જેંચાણ બળ કે શોષકદાબ દ્વારા વહનની જરૂરિયાતોની પૂર્તિ કરવામાં આવે છે.

11.3.2.2 બાખ્યોત્સર્જન દ્વારા ઉત્પન્ન થતું ખેંચાણ બળ (Transpiration Pull)

પાણીઓની જેમ વનસ્પતિઓને હદય કે પરિવહન તંત્ર હોતું નથી. તેમ છતાં, જલવાહકના માધ્યમ દ્વારા પાણીનું ઉર્ધ્વવહન પર્યાપ્ત ઊંચા દરથી લગભગ 15 મીટર પ્રતિ કલાક સુધી થઈ શકે છે. તે

ગતિ કેવી હોય છે ? તે એક વિશિષ્ટ પ્રક્રિયા જે આજ સુધી પ્રક્રિયા જ રહ્યો છે. વનસ્પતિઓ દ્વારા પાણી ઉપરની તરફ ધૂકેલાય છે અથવા તો ઉપરની તરફ બેંચાય છે. મોટા ભાગના સંશોધનકર્તાઓ સહમત થયેલ છે કે વનસ્પતિઓ દ્વારા પાણી મુખ્યત્વે ઉપર તરફ બેંચાય છે અને આની સંચાલન શક્તિ પર્શોમાં બાખ્યોત્સર્જનની કિયાના પરિણામરૂપે પ્રાપ્ત થાય છે. આને પાણીના વહન માટે સંલગ્ન-તણાવ-બાખ્યોત્સર્જન બેંચાણ મોડેલના સ્વરૂપે રજૂ કરવામાં આવ્યો છે. પરંતુ આ બાખ્યોત્સર્જન બેંચાણ કેવી રીતે સર્જય છે ?


વનસ્પતિઓમાં પાણી અસ્થાયી છે. પ્રકાશસંશોધણ તેમજ વૃદ્ધિ માટે પર્શોમાં પહોંચતું કુલ પાણી એક ટકાથી પણ ઓછા પ્રમાણમાં ઉપયોગી થાય છે. પાણીનું વધુ પ્રમાણ પર્શોના વાયુરંધ્રો કે પર્શરંધ્રો દ્વારા બાખ્ય સ્વરૂપ ઉડી જાય છે. પાણીનું આ રીતે બાખ્ય સ્વરૂપે ઉત્સર્જન કે વ્યય થવાની કિયાને બાખ્યોત્સર્જન કહેવાય છે.

તમે અગાઉના ધોરણોમાં બાખ્યોત્સર્જનનો અભ્યાસ એક તંદુરસ્ત કે સ્વસ્થ વનસ્પતિને પોલીથિનની કોથળીમાં રાખીને અને તે કોથળીની અંદરની સપાટી પર પાણીના સૂક્ષ્મ કે નાનાં ટીપાઓના અવલોકન દ્વારા કર્યા છે. તમે પર્શમાંથી પાણીની દૂર થવાની કિયાને કોબાલ્ટ ક્લોરાઇડ (COCl_2) કાગળના ટુકડા દ્વારા કરી શકો છો; જેનો રંગ પાણીનું શોષણ કરવાથી બદલાઈ જાય છે.

11.4 બાખ્યોત્સર્જન (Transpiration)

બાખ્યોત્સર્જન, વનસ્પતિઓ દ્વારા પાણીને બાખ્ય સ્વરૂપે ગુમાવવાની કિયા છે. મોટે ભાગે તે પર્શોમાં આવેલા વાયુરંધ્રો કે પર્શરંધ્રો દ્વારા થાય છે. બાખ્યોત્સર્જનમાં પાણીની બાખ્ય બનીને વાતાવરણમાં ભળવા સિવાય ઓક્સિજન તેમજ કાર્બન ડાયોક્સાઇડનો વિનિમય પણ પર્શોમાંના નાનાં છિદ્રો જેને પર્શરંધ્રો કહે છે; તેના દ્વારા થાય છે. સામાન્યત: તે વાયુરંધ્રો દ્વારા દરમિયાન ખુલ્લા રહે છે અને રાત્રિ દરમિયાન બંધ થાય છે. પર્શરંધ્રોનું બંધ થવું અને ખુલવાની કિયા રક્ષક કોષોની આશૂનતામાં થતા પરિવર્તન દ્વારા થાય છે. પ્રાયેક રક્ષક કોષોની આંતરિક દીવાલ પર્શરંધ્રની બાજુ ઘણી જડી તેમજ સ્થિતિસ્થાપક હોય છે. પર્શરંધ્ર કે રંધ્રને ઘેરતા રક્ષક કોષોમાં જ્યારે આશૂનદાબ વધે છે ત્યારે બહારની તરફની પાતળી દીવાલ બહારની તરફ ઉપસી આવે છે અને અંદરની તરફની જડી દીવાલ અર્ધચંદ્રકાર સ્થિતિમાં આવવા માટે પ્રેરાય છે. રંધ્રીય છિદ્રના ખુલવામાં રક્ષક કોષોની કોષદીવાલોમાં આવેલ સૂક્ષ્મતંતુઓ પણ મદદરૂપ થાય છે. સેલ્યુલોજ સૂક્ષ્મતંતુઓની ગોઠવણી અરીય વિન્યાસના કમથી થાય છે. તેની ગોઠવણી આયામ વિન્યાસ કમથી થતી નથી. જેથી રંધ્રીય છિદ્ર સરળતાથી ખુલી શકે છે. રક્ષકકોષ પાણી ગુમાવતા તેઓ આશૂનતા ગુમાવે છે. આથી સ્થિતિસ્થાપક દીવાલ મૂળ સ્થિતિ પ્રાપ્ત કરે છે અને પરિણામે છિદ્ર બંધ થઈ જાય છે. સામાન્ય રીતે એક છિદ્રની (પૃષ્ઠવક્ષીય) પર્શના અધ્ય: અધિસ્તરમાં પર્શરંધ્રોની સંખ્યા વધારે હોય છે. જ્યારે એક એકદળી (સમદ્વિપાર્શ્વસ્થ) પર્શમાં પર્શરંધ્રોની સંખ્યા બંને તરફ (ઉપરિ અને અધ્ય: અધિસ્તરમાં) લગભગ વાયુરંધ્ર પ્રસાધન સમાન હોય છે.

બાખ્યોત્સર્જન પર કેટલાક બાધ્ય પરિબળો અસરકારક



આકૃતિ 11.8 : રક્ષક કોષો સાથે પર્શરંધ્ર

હોય છે જેવાં કે, તાપમાન, પ્રકાશ, આર્ડ્રતા (બેજ) તેમજ હવાની ગતિ. બાધ્યોત્સર્જનને અસરકારક અન્ય પરિબળો વનસ્પતિજન્ય છે, જેવાં કે, રંધ્રોની સંખ્યા તેમજ તેઓનું વિતરણ, ખુલ્લા પણ્ણરંધ્રોની ટકાવારી, વનસ્પતિઓમાં પાણીની હાજરી અને રંધ્રોની રચના, વગેરે.


જલવાહકમાં દ્રાવણ(પાણી સાથે ઓગળેલા ખનીજ ક્ષારો અને અન્ય દ્રવ્યો)નું બાધ્યોત્સર્જન દ્વારા ઉર્ધ્વવહન મુખ્યત્વે પાણીના નીચે આપેલા ભૌતિક લક્ષણો પર આધ્યારિત છે :

- સંલગ્ન બળ (Cohesive Force) : પાણીના બે કંપિક અણુઓની વચ્ચે લાગતું આકર્ષણ બળ.
- અભિલગ્ન બળ (Adherice Force) : પાણીના બે કંપિક અણુઓનું પ્રુવીય સપાટી તરફ સર્જતું આકર્ષણ બળ (જેમ કે, વાહક એકમોના પટલની સપાટી).
- પૃષ્ઠતાણ બળ (Surface Tension Force) : પાણીના અણુઓનું પ્રવાહી અવસ્થામાં વાયુ અવસ્થાની તુલનામાં એકબીજાને વધુ આકર્ષિત કરે છે.

પાણીની આ વિશિષ્ટતાઓ તેને ઊંચી તણાવ શક્તિ (Tensile Strength) આપે છે. જેમ કે, કેશાકર્ષણ ઝેંચાણ બળથી પ્રતિરોધની ક્ષમતા અને ઊંચું કેશાકર્ષણ એટલે કે કોઈ પાતળી નલિકામાં ઉર્ધ્વગમનની ક્ષમતા છે. આ કેશાકર્ષણ બળ વનસ્પતિઓમાં ઓછા વ્યાસવાળી કેશનલિકાઓ જેવી જલવાહિનીકીઓ અને જલવાહિનીઓમાં થતાં વહનમાં ઉપયોગી છે.

પ્રકાશસંશ્લેષણની કિયા માટે પાણીની આવશ્યકતા હોય છે. જલવાહક તંત્ર પાણીની જરૂરિયાત મુજબ પાણીને મૂળથી પર્ણની શિરાઓ સુધી પહોંચાડે છે. પરંતુ તે કઈ શક્તિ છે જે પાણીના અણુઓને પર્ણની મૃદુતક પેશી સુધી જરૂરિયાત પ્રમાણે ઝેંચી લાવે છે. જેવું બાધ્યોત્સર્જન થાય છે ત્યારે પાણીનું પાતળું સ્તર કોષોની ઉપર સતત જળવાયેલું રહે છે. પરિણામે તે જલવાહકથી પર્ણ સુધી પાણીના અણુઓને ઝેંચવા માટે ઉપયોગી છે. અધોરંધ્રીય કોટર અને આંતરકોષીય અવકાશની સાપેક્ષે વાતાવરણમાં પાણીની બાધ્યની સાંક્રતા ઓછી હોય છે. આમ, પાણી પાસેની હવામાં પ્રસરણ પામે છે અને તે ઝેંચાણ બળ ઉત્પન્ન કરે છે. (આકૃતિ 11.9)

માપનથી સ્પષ્ટ થાય છે કે બાધ્યોત્સર્જન દ્વારા ઉત્પન્ન થયેલું બળ પાણીના સ્તંભને જલવાહકની અંદર 130 મીટરની ઊંચાઈ સુધી ઝેંચવા માટે પર્યાપ્ત હોય છે.



આકૃતિ 11.9 : પર્ણમાં પાણીનું વહન. પર્ણમાંથી પાણીની બાધ્યનું, બહારની બાજુની હવા અને પર્ણના હવાના અવકાશો વચ્ચે સર્જતા દાખણ દ્વારા વહન થાય છે. આ દાળ પ્રકાશસંશ્લેષી કોષો તથા જલસભર પર્ણની શિરાઓ તરફ ખસે છે.

11.4.1 બાધ્યોત્સર્જન તેમજ પ્રકાશસંશ્લેષણ : એક સમાધાન (Transpiration and Photosynthesis – a Compromise)

બાધ્યોત્સર્જનમાં એકથી વધારે હેતુઓ કે ઉદ્દેશો છે જે નીચે આપેલા છે :

- વનસ્પતિઓમાં શોષણ તેમજ વહન માટે બાધ્યોત્સર્જન ખેંચાણ બળ ઉત્પન્ન કરે છે.
- પ્રકાશસંશ્લેષણની ડિયા માટે પાણી પૂરુ પાડે છે.
- ભૂમિમાંથી પ્રાપ્ત ખનીજ તત્ત્વો વનસ્પતિઓના બધા જ અંગો સુધી વહન કરે છે.
- પાર્શ્વની સપાઠીને બાધ્યીભવન દ્વારા 10 થી 15° સુધી ઠંડી રાખે છે.
- કોષોની આશૂનતા વનસ્પતિઓના આકાર તેમજ બંધારણને જાળવે છે.

એક સંક્રિય પ્રકાશસંશ્લેષણ દર્શાવતી વનસ્પતિને પાણીની અત્યંત જરૂરિયાત હોય છે. બાધ્યોત્સર્જન દ્વારા જરૂરિયાત પાણી ગુમાવવામાં આવતુ હોવાથી પાણી એ પ્રકાશસંશ્લેષણની ડિયા માટે એક સિમિત પરિબળ છે. આમ વર્ષા જંગલોમાં મૂળથી પાર્શ્વમાં થઈને વાતાવરણમાં અને છેલ્લે જમીનમાં પાણી પાછુ વળતું હોય છે અને જલયક સતત ગતિશીલ રહે છે.

C_4 પ્રકાશસંશ્લેષણતંત્રના વિકાસક્રમ, સંભવત: કાર્બન ડાયોક્સાઈડની પ્રાપ્તિને આધારે અને પાણીની ઉદ્ઘાપને ઓછી કરવાની નીતિને અંતર્ગત થાય છે. C_4 વનસ્પતિઓ, C_3 ની તુલનામાં (શર્કરા બનાવવામાં) કાર્બન સ્થાપનની ડિયામાં બમણી સક્ષમ છે. C_4 વનસ્પતિઓ, C_3 વનસ્પતિઓ સમાન માત્રાના કાર્બન ડાયોક્સાઈડના સંયોગીકરણના હેતુથી અડધી માત્રામાં પાણીને ગુમાવે છે.

11.5 ખનીજ પોષક તત્ત્વોનું વહન તેમજ તેઓનું વિતરણ (Uptake and Transport of Nutrients)

વનસ્પતિઓ પોતાના માટે કાર્બન તેમજ મોટા ભાગનો ઓક્સિજનની જરૂરી માત્રા વાતાવરણમાં આવેલા કાર્બન ડાયોક્સાઈડમાંથી પ્રાપ્ત કરે છે. જો કે તેઓની બાકીની પોષણની જરૂરિયાત હાઈડ્રોજનની, ભૂમિમાંથી પ્રાપ્ત ખનીજ તત્ત્વો અને પાણીથી પૂરી થાય છે.

11.5.1 ખનીજ આયનોનું ઉર્ધ્વ વહન (Uptake of Mineral Ions)

પાણીની જેમ બધા ખનીજ તત્ત્વો મૂળ દ્વારા નિષ્ઠિય રીતે શોષણ કરી શકતા નથી. તેના માટે બે પરિબળો જવાબદાર હોય છે. (i) ભૂમિની અંદર ખનીજ તત્ત્વો વીજભારયુક્ત સ્થિતિમાં હોય છે. જો કે કોષદીવાલને તેઓ પસાર કરી શકતા નથી અને (ii) ભૂમિમાં ખનીજ તત્ત્વોની સાંક્રતા, મૂળની અંદર ખનીજ તત્ત્વોની સાંક્રતા કરતાં સામાન્ય રીતે ઓછી હોય છે. એટલા માટે મોટા ભાગના ખનીજ તત્ત્વો મૂળના અધિ સ્તરના કોષોના કોષરસમાં સક્રિય વહન દ્વારા પ્રવેશે છે. તેથી તેમાં ATPના સ્વરૂપમાં ઊર્જાની આવશ્યકતા હોય છે. આયનોનું સંક્રિય વહન મૂળના જલક્ષમતા ઢાળ માટે અંશત: જવાબદાર છે. આમ, આસૃતિ દ્વારા પાણીના પ્રવેશ માટે પણ કેટલાક આયનો બાધ્ય સ્તરના કોષમાં નિષ્ઠિય સ્વરૂપથી પ્રવેશ કરી વહન પામે છે. મૂળરોમના કોષના કોષરસપટલમાં મળી આવતા વિશિષ્ટ પ્રોટીન, આયનોને ભૂમિમાંથી સક્રિય પંપ દ્વારા અધિ સ્તરના કોષોના કોષરસમાં મોકલે છે. બધા કોષોની જેમ અંત:સ્તરના કોષોના કોષરસપટલમાં પણ કેટલાક વાહક પ્રોટીન મળી આવે છે. તેઓ કેટલાક દ્રાવ્ય પદાર્થને પટલની આરપાર વિનિમય કરે છે; પરંતુ અન્યને પ્રવેશ પામવા દેતા નથી. અંત: સ્તરના કોષોના વાહક પ્રોટીન્સ નિયંત્રણ બિંદુ તરીકે હોય છે; જ્યાં વનસ્પતિઓ દ્રાવ્ય પદાર્થની માત્રા તેમજ તેના પ્રકારને જલવાહકમાં પહોંચાડે છે અને સમાયોજિત કરે છે. અહીંથી ધ્યાન આપો કે મૂળના અંત: સ્તરમાં સુબેરીનની પહી હોવાને કારણે એક જ દિશામાં સક્રિય વહન કરવાની ક્ષમતા ધરાવે છે.

11.5.2 ખનીજ આયનોનું સ્થળાંતરણ (Translocation of Mineral Ions)

જ્યારે આયનો સક્રિય વહન દ્વારા કે પછી સંયુક્ત રીતથી જલવાહકમાં પહોંચી જાય છે; ત્યારે તેઓનું વહન વનસ્પતિના પ્રકાંડ તેમજ બધા ભાગો સુધી બાખ્યોત્સર્જનના પ્રવાહના માધ્યમથી થાય છે.

ખનીજ તત્ત્વો માટે મુખ્ય જરૂરિયાત (સિંક) વનસ્પતિઓની વૃદ્ધિ કરતાં વિસ્તારોને હોય છે. જેવાં કે, પ્રોથાગ્ર તેમજ પાશ્વીય વર્ધમાન પેશી, તરુણ પણ્ણો, વિકાસશીલ પુષ્પો, ફળ તેમજ બીજ અને સંગ્રહ સંબંધી કાર્ય કરતાં અંગો. ખનીજ આયનોનું વહન પાતળી શિરાઓના અંતિમ છિડા પર આવેલા કોષો દ્વારા પ્રસરણ તેમજ સક્રિય વહનથી થાય છે.

ખનીજ આયનોનું ઝડપથી પુનઃ સંગઠન વિશેષ સ્વરૂપેથી જૂના પુખ્તાવસ્થા વાળા ભાગમાં થાય છે. જૂના અને મૃત પામતાં પણ્ણો તેમની અંદર આવેલા ખનીજ પદાર્થોને નવા પણ્ણો તરફ કરે છે. એવી જ રીતે પણ્ણો, પણ્ણીપતન દર્શાવતાં વૃક્ષ, પણ્ણો ખરી પડતાં પહેલાં તેમના ખનીજ તત્ત્વોને અન્ય ભાગો તરફ મોકલી આપે છે. જે પદાર્થ સામાન્ય રીતે ત્વરિત વહન પામે કે સંઘટિત થતા હોય, જેવાં કે ફોસ્ફરસ, સલ્ફર, નાઈટ્રોજન અને પોટોશિયમ, કેટલાક તત્ત્વો જે સંરચનાત્મક ઘટક હોય છે. જેવાં કે, કેલ્બિયમ, તેઓનું પુનઃ સંગઠન થઈ શકતું નથી. જલવાહકના સાવનું વિશ્વેષણ એ દર્શાવે છે કે કેટલાક નાઈટ્રોજન અકાર્બનિક આયનોના સ્વરૂપમાં અને તેનાં વધુ ભાગ કાર્બનિક એમિનો ઓસિડ અને સંબંધિત ઘટકોના સ્વરૂપમાં પરિવર્તન પામે છે. આ રીતે ફોસ્ફરસ તેમજ સલ્ફર પણ કાર્બનિક સંયોજનોના સ્વરૂપમાં રૂપાંતરિત થાય છે. આના સિવાય જલવાહક તેમજ અન્નવાહકની વચ્ચે પણ પદાર્થોનો વિનિમય થાય છે. આથી, આપણે સ્પષ્ટ રીતે બિનાતા દર્શાવી શકતા નથી કે જલવાહક માત્ર અકાર્બનિક પોષક દ્રવ્યોનું વહન કરે છે અને અન્નવાહક માત્ર કાર્બનિક પદાર્થોનું વહન કરે છે. જો કે પહેલાં આ મુદ્દા પર વિશ્વાસ કરાતો હતો.

11.6 અન્નવાહકમાં વહન : સોતથી સિંકની તરફ વહન (Phloem Transport : Flow From Source to Sink)

ખોરાકનું એટલે કે મુખ્યત્વે શર્કરાનું વહન અન્નવાહક પેશી દ્વારા સોત કે ઉદ્ગ્રામ સ્થાનેથી જરૂરિયાતવાળા પ્રદેશ કે સિંક તરફ થાય છે. સામાન્યત: સોતને વનસ્પતિનો તે ભાગ માનવામાં આવે છે કે જ્યાં ખોરાકનું સંશ્લેષણ થાય છે; જેમ કે, પણ્ણો અને સિંક એટલે કે જરૂરિયાતવાળા પ્રદેશો છે. આ તે ભાગ છે, કે જ્યાં ખોરાક એકત્રિત થાય છે. પરંતુ, આ સોત અને સિંક પોતાની ભૂમિકાઓ ઋતુ તેમજ જરૂરિયાતને અનુસરીને પણ બદલાઈ શકે છે. મૂળમાં એકત્રિત થયેલી શર્કરા વસ્તંત ઋતુની શરૂઆતમાં ખોરાકનો સોત બને છે. આ સમયે વનસ્પતિઓ પર નવી કલિકાઓ સિંકનું કામ કરે છે. પ્રકાશસંશ્લેષણના ભાગોની વૃદ્ધિ તેમજ વિકાસના હેતુસર ઊર્જાની આવશ્યકતા હોય છે. આમ સોત અને સિંકનો સંબંધ પરિવર્તનશીલ છે. આથી વહનની દિશા ઉધ્વર કે અધ: કે ઉપર કે નીચેની તરફ અથવા દ્વિદિશિય હોઈ શકે છે. જલવાહકમાં વહન હુંમેશાં નીચેથી ઉપરની તરફ એક જ દિશામાં થાય છે. જો કે બાખ્યોત્સર્જન દ્વારા પાણીનું વહન એક દિશિય થાય છે. પરંતુ અન્નવાહકના પ્રવાહીમાં ખોરાકના કણોનું વહન બધી દિશાઓમાં થઈ શકે છે. કારણ કે સોત અને સિંક, શર્કરાનો ઉપયોગ સંગ્રહણ અને વિનિમય માટે સક્રમ હોય છે.

અન્નવાહકના પ્રવાહી(તેનો કોષરસ)માં મુખ્યત્વે પાણી અને સુકોજ હોય છે, પરંતુ અન્ય શર્કરાઓ, અંતઃસાવો અને એમિનો ઓસિડ વગેરે પણ અન્નવાહક દ્વારા સ્થળાંતરણ પામે છે.


11.6.1 દાબ પ્રવાહ કે સામૂહિક વહનનો અધિત્ક (The Pressure Flow or Mass Flow Hypothesis)

સોતથી સિંક કે જરૂરિયાત તરફ શર્કરાનું સ્થળાંતર કરવા માટે આવશ્યક સ્વીકૃત કિયાવિધિને દાબ વહન કે દાબ પ્રવાહની પરિકલ્પના કહે છે (આકૃતિ 11.10). જેમ કે, સોતમાં ગ્લુકોજ (પ્રકાશસંશ્લેષણ દ્વારા) સંશ્લેષણ પામે છે. તે સુકોજમાં (એક ડાયસેકેરાઈડ)માં પરિવર્તિત થાય છે. ત્યારબાદ સાથીકોષોમાં અને ત્યારબાદ સક્રિય વહન દ્વારા જીવંત વાહક પેશી એટલે કે અન્નવાહકની ચાલનીનલિકામાં વહન પામે છે. સોતમાં શર્કરા જેવા પદાર્થોમાં ભરાવો થવાથી આ કિયા અન્નવાહકમાં અધિસાંક્રિયતિ સર્જે છે.

નિકટવર્તી જલવાહકમાંથી શર્કરા આસૃતિ દ્વારા અન્નવાહકમાં દાખલ થાય છે. અન્નવાહકમાં દાખલ થયેલ શર્કરાને કારણે તેના અન્ય વિસ્તારમાં સાંક્રતા ઓછી હોવાથી શર્કરાયુક્ત દ્રાવણ અન્નવાહકના વિસ્તાર તરફ વહન પામે છે. જેવો આસૃતિદાબ સર્જીય કે તરત અન્નવાહક રસ નિભન સાંક્રતા વિસ્તાર તરફ વહન પામે છે. સોત તરફ આસૃતિદાબ ઘટે છે. આ ઘટના માટે સક્રિય વહન આવશ્યક હોય છે. જેથી શર્કરાઓ દૂર થાય, આસૃતિદાબ ઘટે છે અને પાણી અન્નવાહકમાંથી બહાર નીકળે છે.

ટૂકમાં, અન્નવાહક શર્કરાઓના વહન સોતથી શરૂ થાય છે; જ્યાં શર્કરાઓનો એક ચાલની નલિકામાં (સક્રિય વહન દ્વારા) ભરાવો થાય છે. અન્નવાહકમાં આ ભરાવો એક જલક્ષમતા ઢાળની શરૂઆત કરે છે જો કે અન્નવાહકમાં સામૂહિક વહનને સરળ બનાવે છે.

અન્નવાહક પેશી ચાલની નલિકાઓ દ્વારા બને છે. જે લાંબી સંભ કે નલિકા જેવી રચના કરે છે. જેની છેડાની દીવાલમાં છિદ્રો હોય છે. જેને ચાલની પણ્ણિકા કહે છે. કોષરસીય તંતુઓ ચાલની પણ્ણિકાના છિદ્રમાં પ્રવેશ પામે છે અને સતત તંતુમય રચના બનાવે છે. જેવું પ્રવાહી સ્થિતિ દબાણ અન્નવાહકની ચાલનીનલિકામાં વધે છે તે સાથે જ દાબ વહનની શરૂઆત થાય છે અને પ્રવાહી કે અન્નવાહક રસનું વહન અન્નવાહકમાંથી થાય છે. આ દરમિયાન સિંક તરફ આવનારી શર્કરાને



આકૃતિ 11.10 : સ્થળાંતરની કિયાવિધિની રૂપરેખાની પ્રસ્તુતિ

અન્નવાહક તરફથી સક્રિય રીતે અને શર્કરાના જટિલ રૂપે બહાર નીકળે છે. અન્નવાહકમાં દ્રાવ્ય પદાર્થની તેની ઉણાપ તરફ એક ઊંચી જલક્ષમતા ઉત્પન્ન કરે છે અને પાણી અંતમાં જલવાહકની પાસે આવે છે.

એક સામાન્ય પ્રયોગ, જેને ગિર્ડલીંગ કહેવાય છે. તેના પ્રયોગને ખોરાકના વહનમાં ભાગ લેતી પેશીને ઓળખીને કરાય છે. વૃક્ષના પ્રકાંડ પરથી છાલને એક વલય (રોંગ) રૂપે અન્નવાહક સુધી સાવધાનીપૂર્વક દૂર કરાય છે. નીચેની તરફ હવે ખોરાકનું વહન ન થવાને કારણે વલયની ઉપરની છાલ કેટલાક અઠવાડિયા પછી ફૂલી જાય છે. આ સામાન્ય પ્રયોગ દર્શાવે છે કે અન્નવાહક પેશી ખોરાકના સ્થળાંતરણ માટે જવાબદાર છે અને વહનની દિશા એકદિશીય છે અર્થાત્ મૂળની તરફ. આ પ્રયોગને તમે સહેલાઈથી કરી શકો છો.

સારાંશ

વનસ્પતિઓ વિવિધ અકાર્બનિક ખનીજતત્ત્વો (આયન) તેમજ ક્ષારોને તેમની આસપાસના પર્યાવરણમાંથી ખાસ કરીને હવા, પાણી અને ભૂમિમાંથી મેળવે છે. આ પોષક તત્ત્વોનું વહન પર્યાવરણમાંથી વનસ્પતિઓમાં અને એક વનસ્પતિના કોષેમાંથી બીજી વનસ્પતિના કોષો સુધી, આવશ્યક સ્વરૂપે પટલની આરપાર વહન દ્વારા થાય છે. કોષરસપટલની આરપાર વહન, પ્રસરણ, સાનુક્કલિત પ્રસરણ કે સક્રિય વહન દ્વારા થાય છે. મૂળ દ્વારા શોખાયેલા ખનીજ ક્ષારો અને પાણીનું જલવાહક દ્વારા વહન થાય છે અને પણ્ણો દ્વારા સંશેરિત કાર્બનિક પદાર્થ વનસ્પતિના વિવિધ ભાગોમાં જલવાહક દ્વારા વહન થાય છે.

નિષ્ક્રિય વહન (પ્રસરણ, આસુતિ) અને સક્રિય વહન સજ્જવોમાં પોષક પદાર્થોને પટલોની આરપાર વહન કરવા માટેના બે પરિપથો છે. નિષ્ક્રિય વહનમાં પ્રસરણ દ્વારા પટલની આરપાર ઊર્જાના વ્યય વગર પોષક પદાર્થોનું વહન સંકેન્દ્રણ ટાળને અનુસરીને થાય છે. પદાર્થોનું પ્રસરણ આકાર અને તેમના પાણીમાં કે કાર્બનિક દ્રાવણમાં ઓગળવાની ક્ષમતા પર નિર્ભર કરે છે. આસુતિ એક વિશેષ પ્રકારનું પ્રસરણ છે. જેમાં પાણી અર્ધ પ્રવેશશીલ પટલને પસાર કરે છે અને દબાણ તેમજ સંકેન્દ્રણ ટાળ પર નિર્ભર કરે છે. સક્રિય વહનમાં ATPની ઊર્જા, અણુઓનો સંકેન્દ્રણ ટાળની વિરુદ્ધ પટલને પસાર કરી પંપ કરે છે. જલક્ષમતા પાણીની સ્થિતિ ઊર્જા છે જે પાણીની ગતિમાં મદદરૂપ થાય છે. આ દ્રાવ્ય પદાર્થોની અંતઃશક્તિ અને દબાણની અંતઃશક્તિ દ્વારા નિર્ધારિત થાય છે. કોષનો આ વ્યવહાર આસપાસના દ્રાવણો પર નિર્ભર કરે છે. જો કોષની આસપાસ દ્રાવણ અધિસાંદ્ર છે તો કોષરસનું સંકોચન થાય છે. બીજી તેમજ શુષ્ક કાષ્ઠો દ્વારા પાણીનું શોખણા વિશેષ પ્રકારનું પ્રસરણ છે જેને અંત: ચૂંછણ કહે છે.

ઉચ્ચ કક્ષાની વનસ્પતિઓમાં વાહકતંત્ર જલવાહક અને અન્નવાહક પદાર્થોના સ્થળાંતરણ માટે જવાબદાર છે. પાણી ખનીજ ક્ષારો અને પોષક દ્વાર્યો વનસ્પતિ દેહમાં માત્ર પ્રસરણ દ્વારા વહન પામી શકતા નથી, એટલા માટે સામૂહિક વહનતંત્ર દ્વારા વહન થાય છે. ખનીજ તત્ત્વોનું સામૂહિક રીતે એક સ્થાનેથી બીજા સ્થાને વહન બે બિંદુઓની વચ્ચે આવેલા દાબ તફાવતને કારણે થાય છે.

મૂળરોમ દ્વારા શોખણા પામેલ પાણી મૂળની ઊંડાઈમાં બે અલગ-અલગ પરિપથોથી જાય છે. ઉદાહરણ તરીકે - અપદ્રવ્ય પરિપથ અને સંદ્રવ્ય પરિપથ. ભૂમિમાંથી વિવિધ આયનો અને પાણી પ્રકાંડની ઓછી ઊંચાઈ સુધી મૂળદાબ દ્વારા વહન થાય છે. બાઘ્યોત્સર્જન બેંચાણ બનથી પાણીને વહનના સર્વાધિક સ્વીકૃત રૂપમાં કરે છે. બાઘણા સ્વરૂપે વનસ્પતિના વિભિન્ન ભાગો દ્વારા પાણી વાયુરંધ્રો દ્વારા ત્યાગ કે વ્યય થાય છે. તાપમાન, પ્રકાશ, આર્ડ્રતા (બેજ), હવાનો વેગ બાઘ્યોત્સર્જનના દર પર અસરકારક પરિબળો છે. પાણીની વધુ માત્રા

વનસ્પતિના પણ્ઠાને પ્રરોધાગ્રમાંથી બિંદુ સ્વરૂપે ખાવ કરે છે. વનસ્પતિઓમાં ખોરાક મુખ્યત્વે શર્કરાનું વહન ઉદ્ગમ સ્થાનથી જરૂરિયાત સુધી અન્નવાહક દ્વારા વહન પામે છે જેના માટે અન્નવાહક પેશી જવાબદાર છે. અન્નવાહકમાં સ્થળાંતરણ દ્વિદિશીય હોય છે અને સોત અને સિંકનો સંબંધ વૈવિધ્યપૂર્ણ હોય છે. અન્નવાહકમાં સ્થળાંતરણ દાબ-વહન અધિતર્ક દ્વારા વર્ણવી શકાય છે.

સ્વાધ્યાય

- પ્રસરણના દરને કયા કારકો/પરિબળો અસર પહોંચાડે છે ?
- પોરિન્સ શું છે ? પ્રસરણમાં તેઓ શું ભૂમિકા ભજવે છે ?
- વનસ્પતિઓમાં સક્રિય વહન દરમિયાન પ્રોટીન પંપ દ્વારા શું ભૂમિકા ભજવે છે ? તેની વાખ્યા આપો.
- શુદ્ધ પાણીની સૌથી વધારે જલક્ષમતા કેમ હોય છે ? વર્ણન કરો.
- નીચે આપેલાઓનો તફાવત આપો :
 - પ્રસરણ અને આસૃતિ
 - બાધ્યોત્સર્જન અને બાધ્યીભવન
 - આસૃતિદાબ અને આસૃતિ ક્ષમતા
 - પ્રસરણ અને અંતઃચૂષણ
 - વનસ્પતિઓમાં પાણીનું શોષણ માટે અપદ્રવ્ય પરિપથ અને સંદ્રબ્ય પરિપથ
 - બિંદુસ્વેદન અને બાધ્યોત્સર્જન
- જલક્ષમતાને સંક્ષિપ્તમાં વર્ણન કરો. ક્યથું પરિબળ તેને અસર પહોંચાડે છે ? પાણી, ક્ષમતા, દ્રાવ્ય પદાર્થની ક્ષમતા અને દાબક્ષમતાના પરસ્પર સંબંધોની વાખ્યા કરો.
- જ્યારે શુદ્ધ પાણી કે દ્રાવણ પર વાતાવરણના દબાણની તુલનામાં વધારે દબાણ આપવમાં આવે ત્યારે શું થાય છે ?
- (a) રેખાંકિત આકૃતિની મદદથી વનસ્પતિઓ કોષરસનું સંકોચનની વિધિનું વર્ણન ઉદાહરણ સહિત કરો.
(b) જો વનસ્પતિના કોષને ઊંચી જલક્ષમતાવાળા દ્રાવણમાં મૂકવામાં આવે તો શું થાય છે ?
- વનસ્પતિમાં પાણી તેમજ ખનીજ તત્વોનું શોષણમાં માઈકોરાઇઝનો સંબંધ કેટલો મદદરૂપ થાય છે ?
- વનસ્પતિમાં પાણીનાં વહન માટે મૂળદાબ શું ભૂમિકા ભજવે છે ?
- વનસ્પતિઓમાં પાણીનાં વહન માટે બાધ્યોત્સર્જન ખેંચાણ બળનું વર્ણન કરો. બાધ્યોત્સર્જન કિયાને ક્યથું પરિબળ પ્રભાવિત કરે છે ? વનસ્પતિઓ માટે કોણ ઉપયોગી છે ?
- વનસ્પતિઓમાં જલવાહકમાં રસારોહણ માટે જવાબદાર પરિબળોની વાખ્યા કરો.
- વનસ્પતિઓમાં ખનીજોનું શોષણ દરમિયાન અંતઃ સ્તરની આવશ્યક ભૂમિકા શું છે ?
- જલવાહક વહન એકદિશીય તથા અન્નવાહક વહનમાં દ્વિદિશીય વહન કેમ થાય છે ? તેની સમજૂતી આપો.
- વનસ્પતિઓમાં શર્કરાનું સ્થળાંતરણ દાબ પ્રવાહ કે દાબ વહનના અધિતર્કની સમજૂતી આપો.
- બાધ્યોત્સર્જન દરમિયાન રક્ષકકોષો ખૂલવાની તેમજ બંધ થવાનું કારણ શું છે ?